

பிரதமர் அவர்களின் யுனைடெட் கிங்டம் மற்றும் மாலத்தீவு பயணம் (ஜூலை 23 - 26, 2025)

ஜூலை 20, 2025

யுனைடெட் கிங்டமின் மாண்புமிகு பிரதமர் சர் கீர் ஸ்டார்மர் அவர்களின் அழைப்பை ஏற்று, பிரதமர் திரு. நரேந்திர மோடி அவர்கள் 23 - 24 ஜூலை 2025 தேதிகளில் யுனைடெட் கிங்டமிற்கு அதிகாரப்பூர்வ பயணம் செல்வார். இது பிரதமர் மோடி அவர்களின் நான்காவது இங்கிலாந்து பயணமாக இருக்கும்.

2. இந்த பயணத்தின் போது, இந்தியா-இங்கிலாந்து இருதரப்பு உறவுகளின் முழு பரப்பளவு குறித்து பிரதமர் ஸ்டார்மர் உடன் பரந்த அளவிலான கலந்துரையாடல்களை பிரதமர் மோடி நடத்துவார். பிராந்திய மற்றும் உலகளாவிய முக்கியத்துவம் வாய்ந்த பிரச்சனைகள் குறித்தும் அவர்கள் கருத்துக்களை பரிமாறிக் கொள்வார்கள். பிரதமர் அவர்கள் மாண்புமிகு இளவரசர் சார்ல்ஸ் III அவர்களை சந்திப்பார் என்று எதிர்பார்க்கப்படுகிறது. இந்த பயணத்தின் போது, வர்த்தகம் மற்றும் பொருளாதாரம், தொழில்நுட்பம் மற்றும் கண்டுபிடிப்பு, இராணுவம் மற்றும் பாதுகாப்பு, காலநிலை, சுகாதாரம், கல்வி மற்றும் மக்கள் இடையேயான உறவுகள் மீது கவனம் செலுத்தும் விரிவான உத்திசார் கூட்டாண்மை (CSP) முன்னேற்றத்தை இரு தரப்பினரும் மதிப்பாய்வு செய்வார்கள்.

3. பிரதமரின் இரண்டாம் கட்ட பயணமாக, மாலத்தீவின் மாண்புமிகு ஜனாதிபதி டாக்டர் முகமது முய்சுவின் அழைப்பின் பேரில், பிரதமர் ஜூலை 25 - 26, 2025 தேதிகளில் மாலத்தீவுக்கு அரசமுறைப் மேற்கொள்வார். இது பிரதமரின் மூன்றாவது மாலத்தீவு பயணமாக இருக்கும், மேலும் ஜனாதிபதி டாக்டர் முகமது முய்சுவின் தலைமையில் மாலத்தீவில் நடக்கும் முதல் சந்திப்பாகவும் இது இருக்கும்.

4. ஜூலை 26, 2025 அன்று மாலத்தீவு விடுதலையின் 60வது ஆண்டு விழாவிிற்கான கொண்டாட்டங்களில் நமது பிரதமர் 'சிறப்பு விருந்தினராக' கலந்துகொள்வார். இந்த பயணத்தின் போது, பிரதமர் அவர்கள் மாண்புமிகு டாக்டர் முகமது முய்சு அவர்களை சந்தித்து, பரஸ்பர நலன் சார்ந்த பிரச்சனைகள் குறித்து கலந்துரையாடல்களை நடத்துவார். அக்டோபர் 2024-யில் மாலத்தீவு ஜனாதிபதியின் அரசமுறைப் பயணத்தின் போது ஏற்றுக்கொள்ளப்பட்ட 'விரிவான பொருளாதார மற்றும் கடல்சார் பாதுகாப்பு கூட்டாண்மை'-க்கான இந்தியா-மாலத்தீவு கூட்டு பார்வையை செயல்படுத்துவதில் இரு தலைவர்களும் அதற்கான முன்னேற்றம் குறித்து கவனம் செலுத்துவார்கள். மாலத்தீவு இந்தியாவின் முக்கிய கடல்சார் அண்டை நாடாகும் மற்றும் இந்தியாவின் 'அண்டை நாடுகளுக்கான முன்னுரிமை' கொள்கை மற்றும் மகாசாகர் தொலைநோக்கு திட்டத்தின் சிறப்பு இடத்தையும் அது கொண்டுள்ளது. இந்த வருகை இரு தரப்பினருக்கும் உள்ள நெருக்கமான உறவை மேலும் வலுப்படுத்துவதற்கான வாய்ப்பை வழங்கும்.

புது தில்லி

ஜூலை 20, 2025